

Көлү – сыхат, көлөп яшәү мәслихәт!

ISSN 0136-7110


ЧАЯН



САТИРА ҺӘМ ЮМОР ЖУРНАЛЫ НОЯБРЬ * 2022 * КАЗАН

11

Александр АЛЕШИН



Ә болары инде
кире кайтып килә!



ЖЫЕН

Кайнар нотыклар ясала
Язучылар жыенында,
Иснәнеп кабул итәсең
Куесын да, сыегын да...

Мәмрәп та кителә кайчак,
Кемдер бушатканда эчен,
Менә тагын берәү сөйли:
"Мин яшәдем милләт өчен!"

Мәйданда азатлык даулап,
Селтәп мунчала кылычны,
Аңлапмы, аңламыйчамы
Дәү абзыйга нык булыштым...

Яудырган гаепләүләрем
Шуның файдасына чыкты, –
Үзәк алдында идеаль
Толерант образ калыкты...

...Спарринг партнер сыйфатында
Йөргән чорым калды ерак,
Инде Гүзәл Яхинаны
Талку өчен житте чират...

Ник бар да укый Гүзәлне,
Һәм мактыйлар күккә чөеп?!
Әллә ничә премияләр
Тапшыралар аңа өеп...

Мин дә иҗат итәм ләсә,
Татарым, дип, ярып-дулап.
Тукайдан бүләк килмәде
Житмешемә дә турылап...

Социаль челтәрне ярып,
Ишетәсездер үкерү:
"Миңа премия бирмәү –
Милләт битенә төкерү!.."

...Кемнәңдер төрткәләвеннән
Шул мәлдә уянып китәм,
Бар да кайтырга кузгалган, –
Жыеныбыз тәмам икән...

Алмаз ХӘМЗИН

Сиңа – житмеш, миңа – куш биш.
Ә төшебез – бертөслә.
Син "чакканга" мин кул чабам,
VIP катлам – чапмый берсе.



ШОМБАЙ болай диде...

Хөрмәтле Чаян! Заманыңда
бездә Советлар иле иде, ә хәзер,
гафу итегез, лайфхаклар, ягъни
киңәшләр иле. Интернет төрле
файдалы киңәшләр белән тулган.

Сәламәтлек, йорт хужалыгы, автомобиль, бала тәрбияләү, финанслар, женесләр мөнәсәбәте – барысына да киңәш-лайфхак табыла. Ә аларның бер-берсенә каршы килүе беркемне дә борчымый, ахрысы...

әлмәт

Р. ДӘМИНОВА

– Шуны әйтергә теләм, – диде Шомбай агабыз хатны укып чыккач, – галимнәр күптән инде файдалы киңәшләрнең зыяны турында кисәткәннәр иде.

Ринат АБЗАЛОВ

КӨЗГЕ ЯФРАК

Ярсу жыллар йолкый аккаенны,
Соңғы яфраklarын қоялар.
Елуй каен – алтын таңқаларен
Төпләренә жыеп өяләр.
Аккаенның кипкән яфраklarы
Кара жирдә, череп, үләрләр.
Ә аларны кырыс көзгә жыллар
Тузан-туфрак белән күмәрләр...

...Язлар килер.
Яшь бөреләр белән
Ямыланерләр шарә ботаклар.
Ә аларга яшәү көче биргән –
Череп үлгән көзгә яфраklar.

ЮККА ӘЙТМӘСЛӘР...

Әгәр кешенә күнелен яуларга телисез икән, аңа
бәхәстә жиңәргә бирегез.

Кешегә аның үзе турында сөйлә, һәм ул сине
сәгатъләр бие тыңлап утырачак.


Чын ялгызлыкны зур шәһәрдә эзләргә кирәк.

Әгәр мин яхшы шигырь укырга теләм икән, мин
аны язам.

Гомер – ул жыр, ә аның кушымтасы – үлем.

*(Тормыш белгечләре
мәжлесендә язып алынды)*

Михаил ЛАРИЧЕВ



Валентин ДРУЖИНИН

Тарихның төрле вакытларында жамгыятың иң үткен һәм югалып калмас катлавы, могаен, мошенниклардыр. Тормыштагы теләсә нинди үзгәреш, яхшы яккамы ул, начаргамы – кулга чиста булмаган бәндәләргә яңа мөмкинлекләр ача. Каушап калган гади кеше язмышның яңа борылышы

аңа нәрсә әзерләгәнән аңларга тырышып, башын кашып торганда, аферист һич тә шикләнми – ул, һичшиксез, табыш.

Караklarның эресе дә, вагы да соңгы вакыйгаларны – махсус хәрби операцияне, өлешчә мобилизацияне һәм аларга бәйле башка әйберләрне – игътибарсыз калдыра алмады. Күптән түгел Казанда, бу хәлдән файдаланып, баерга теләгән берәүне тотканнар. Дагстанда туып-үскән Гермет Нәжметдинов классика персонажы – лейтенант Шмидтның улы булып карарга карар кылган. Тыйнаклык турында онытып, ул үзен Дәүләт Думасының иминлек һәм коррупциягә каршы торучы буенча рәисе урынбасары итеп билгеләгән. Мордовия һәм Татарстанда хакимиятләргә шалтыратып, ул “коллега”ларын патриот булганнарын онытмаска һәм Ватанга матди ярдәм күрсәтүләрен үтәнгән. Төгәлрәк әйтсәк, махсус операция өчен акча бирергә һәм качкыннарга матди ярдәм күрсәтергә. Әгәр Мордовиядә аферист шулай итеп 234 мең сум суырып алган булса, Татарстанда Лениногорск районы башлыгы аны кулыннан тоткан. Нәтижәдә, “коррупциягә каршы көрәшчеләр”не тотканнар, кулга алганнар һәм судка биргәннәр.

Ә Чаллыда “гуманитар ярдәм жыю” белән шөгыльләнүче мошенниклар эшмәкәрләргә чын мәгънәсендә һөжүм оештырганнар. Ялган санитария табиблары, Роспотребнадзор хезмәткәрләре исемнән, махсус хәрби операциядәге хәрбиләргә матди ярдәм күрсәтүне сорап теңкәләренә тигәннәр. Кыскасы, “операциягә акча бирегез”!

Севастопольда бер дингез офицеры, повестка да алмаган килеш, вакыйгаларның көтелмәгән борылышларына әзерләнеп торырга булган. Ижтимагый челтәрдә “Стрелок” дип аталган махсус экипировка интернет кибете табып, ул 50 мең сумлык хәрби кирәк-яракларга заказ ясаган. Ләкин офицер товарны ала алмаган: “Стрелок” та, акча да юкка

Операциягә бирегез...

чыккан. Мондый мәкерлелек көтмәгән ир кеше, Интернетта берни дә эзсез югалмый дигән гыйбарәне исенә төшереп, полициягә мөрәҗҗат иткән...

Ә менә Чаллыда мәктәп жыештыручысы белән ике “мобилизацияләнгән” ирнең танышуы полициядә тәмам-

ланган. Беркөн алар урамда бер хатын янына килеп, аңа үзләренең сугышка китәчәкләре, ә тамаклары ач булуга зарланганнар. Олы жанлы хатын аларың тамакларын туйдырырга булган, ләкин телефоныннан киbetкә түләү ясау мөмкинлеге булмаганы ачыкланган. Ачык күңелле, беркатлы хужабикә үзенең телефонына банк кушымтасы урнаштырырга, ә түләгәннән соң аны юкка чыгарырга тәкъдим иткән. Ир-егетләр бер буханка ипи, бер пакет көнбагыш, ике шешә сыра сатып алганнар, ә аннан соң аларны “военкоматка чакыртып алганнар”. “Хәрбиләр” белән бергә хатынның счётыннан өч мең ярым сум акча да юкка чыккан.

Гомумән алганда, көтмәгәндә башланып киткән мобилизация кулга чиста булмаган бәндәләр өчен төпсез алтын сандыкка әйләнде. Тиз генә оешып, алар яхшы түләү өчен өеннән аерылырга теләмәүчеләрне броньлы компьютер әһеленә, хәрәкәтсез ятучы инвалид йә СПИД йоктырган мокрытка әверелдерүче күпсанлы сайтлар ачып жиберделәр. Акча өчен үзләрен хәләл җефет, ә балаларын кыз-ул сыйфатында тәкъдим итүче күп балалы хатыннар активлашты. “Балалы хатын” төшенчәсә көтмәгәндә мәгънәсен уңай якка үзгәртеп куйды...

Мошенникларның яңа ысуллары турында безне даими рәвештә кисәтеп торалар, ләкин мондый мәгълүматлар сөтнең каймагы алынып, ә гражданныр төп башына утыртылгач кына билгеле була. Нишлисәң бит, бер үк тырмага кат-кат басу – безнең милли традиция шул. Тагын бер тапкыр кисәтәсе генә кала: уяу булыгыз, аферистларның хәйләләренә бирелмәгез, аларның кыланышлары турында тиешле урынга хәбәр итәргә онытмагыз.

Людмила САФИУЛЛИНА





Карт режиссерларга, композиторларга, артистларга, бизнесменнарда кияүгә чыгалар да, янәсе, яратып чыктым, диләр. Карт слесарьларга чыгуыларны бер дә ишеткәнем юк.

Компьютерлар һәм шуларга кирәк-яраклар сату фирмасына шалтыраталар:
– Исәнмесез, сездә сыек мониторлар бармы?

Сатучы:

– Сызгә ничә литр: 15, 17, 19?..

Мәчеләргә бирә торган ашамлыкны башкача тыйнаграк атап булмыймы? Нишләп минем мәчәм "атланмайлы соус болгатылган кролик рагуы" ашый, ә мин – сосиска белән макарон?

Ике сыер сөйләшә.

– Беләсеңме, безне башта сөтебезне эчәргә, соңыннан суеп, итебезне ашар өчен генә тоталар, ахрысы.

– Син һаман шул фетнә теориясен кузгатасың..

– Мин бер кызга гашыйк булдым, ул татар. Нәрсә эшләргә микән?

– Өчпочмак.

Иң озын йокының тарих дәресендә булуы теркәлгән – бер укучы XV гасырда йокыга талган һәм XVIII гасырда гына уянган.

– Интернет чын тормышка бик тартым.

– Нишләп?

– Менә кызлар янына барып кайттым – ике вирус эләктердем.

Тамада:

– Кадерле дуслар! Бүгенге туйда иң якин кешеләр һәм туганнар жыйелган. Гауга чыгарырга бик кыен булачак, ләкин мин профессионал!

Минем яшәтә инде ниндидер булмаган якты киләчәкне көтәргә кирәк түгелдлер. Никадәр яшәргә язса, шунысы якты.

РИШВӘТЧЕЛЕ БӘЙГЕСЕ

Татарстан ришвәтчелек буенча беренчелекне ычкындырмый. Соңгы ярты ел эчендә 261 очрак теркәлгән. Әмма бусаннар республика рәхәткә чыккан коррупционерлар өлкәсә дигәнне аңлатмый, әлбәттә. Моңы хокук саклау органнары эшенең тискәре түгел, ә уңай күрсәткеч итеп кабул итәргә кирәк. Икенче урында Мәскәү (225), аннан соң Мәскәү өлкәсә (171) бара. Ә менә Карачай-Чиркәс өлкәсә, Хакасия һәм Адыгейда бер генә ришвәт алу очрагы да теркәлмәгән. Сөз моңа ышанасызмы?

ПИРАМИДА ТӨЗÜЧЕЛӘР

Республикада яшәүчеләр пирамида төзүчеләргә актив рәвештә булышлык күрсәтәләр. Хәзерге вакытта хокук сакчыларның күзәтүе астында ике дистә чамасы финансы махфияләре белән шөгыльләнүче компания тора. Аларның уналтысына карата жинаять эше кузгатылган инде. Ел эчендә андый фондлар оештыручы 22 кеше тоткарланган. Ләкин мошениклар белән кискен көрәш алып барылуга карамастан, пирамида төзүчеләр тарафыннан 13 мең татарстанлы зыян күргән, ә акчалата югалтулар 3 миллиард сум тәшкил иткән.

ЯҢА КРӘСТИЯННӘР

Татарстанда жиде фермер грантлар белән "шәярткан" өчен суд каршында җавап тотачак. Компания крәстиян-фермер хужалыкларын үстерү максатына дәүләт ярдәме алган. Ләкин алынган акчалар изге максатлар өчен файдаланылмаган. Авыл хужалыгы министрлыгы өчен яңа "крәстияннәр" ялган документлар әзерләгәннәр. Фермерлар республика бюджетын барлыгы 32 миллион сумга җиңеләйткәннәр.

ТҮЛӘҮЛЕ ФӘН ӘҢЕЛЕ

КФУның Алабуга филиалында студентлар биология һәм химия кафедрасы мөдиренә зачетларын билгеләр өчен акча бирмәгәннәр. Студентларның белеменә караганда, мөгаллимне күбрәк аларның акчалары кызыксындырган. Прогулчылар өчен зачет бәясе 3 мең сум булса, калганнар өчен 2 мең сум торган. Ә чын белемен күрсәтергә теләүчеләрне доцент "батырган" һәм зачетны икеләтә суммага тапшырырга мәжбүр иткән. Ришвәт алуын ул фәнни журналда мәкаләләр бастыру өчен акча кирәк булуы белән аңлаткан.



Александр АЛЕШИН



БАШ ХАРЕФ

Баш хәрефтән фәкать языла торган
Ике сүз бар – туган телемдә:
ӘНИ дигән, БАТАН дигән сүзләр
Мәңге китмәс безнең күңелдән!

КАЙЧАКЛАРНЫ...

Кайчакларны исем китеп карыйм
Меңәр каптырмалы дөньяга:
Бер уйласаң, төмам картайган ул,
Курпылары гына өр-яңа!

ТӨНГЕ МӘЧЕ


Йокламыйча, житез чабып кына,
Төнге мәче, кая барасың?
Синең белән Ай да узып бара
Тәүлек белән гасыр арасын...

ЧИНОВНИК

Бармакка бармак сукмыйча
Яши кәнафи корты.
Майтарган эшенә хәтле
Үзе күк ярты-йорты...

КИСЛОРОД

Бер тамчы кислород житми кала
Ярга ыргытылган балыкка.
...Кислород мендәре житми кала –
туган телгә,
Хезмәт хақы житми халыкка.
Мин Ходайдан сорыйм: туган телгә
Бирче, зинһар, кислород мендәре...
Ләкин "мендәр" безнең кулда түгел,
Аңа рөхсәт кирәк элгәре!



Александр БРЮХАНОВ

БАРЫСЫ ДА О'КЕЙ

Ялгызы стена янына басып, Түшкин кунакларны күзәтеп тора иде. Ниндидер таныш булмаган бер бәндә аның янына кара тәнле ханымны алып килде...

– Бу Лиз була, – диде ир кеше. – Ул үзе америкалы, ләкин безнеңчә сөйләшә белә, күңел ачыгыз, – һәм шунда ук кулларына шампанский салынган бокаллар тоткан кешеләр арасына кереп югалды.

«Кемнәңдер хатыныннан качасы килгән, ә минем ни эшем бар монда» – дип уйлап куйды Түшкин, күзләрен мөлдерәтеп.

Чибәр күренә үзе, тик менә нәрсә турында сөйләшергә икән...

«Кайда, кем булып эшли икән. Һәм күпме ала икән...» – дип сораргамы, әллә кызыктырак темалар табаргамы?

Юк! Эш урыны һәм хезмәт хақы турында сорашу аларда әдәпсезлек булып санала бугай... Шулай дөрестер дә, чөнки андый сораудан соң кешеләр бер-берсенә битараф булып калалар...

Бәлки футбол турында сөйләшеп караргадыр? Юк, кирәкми. Беренчедән, ул хатын-кыз, икенчедән, аларда футболга мөнәсәбәт бөтенләй башка... Ә политика турында? Ә бу провокация булса?

Нәрсә сорарга соң инде? Тумышы белән каян ул? Кайда яши? Моңысы да акчага барып бәйләнә...

Гаиләсе бармы? Мондый сорау тагын да әдәпсезрәк була бугай...

Балалары бармы? Бәлки ул бала табуның дошманыдыр? Хәтерә калуы бар...

«Ә минем анда нинди эшем бар соң?» – диде эченнән генә Түшкин һәм турыдан-туры ярып салды:


– Хау ар ю? Эшләр ничек?

– О'кей, – диде американка, уйлап та тормыйча...

– Минекә дә шулай ук, – дип җавап бирде ул, сорауга әзерләнеп, һәм шампанский йотып куйды.

Әңгәмәдәшә дә шуны ук кабатлады һәм безнеңчә сорап куйды:


– Ә сез кайда эшлисез?



Валерий ТАРАСЕНКО



Виктор БОГОРАД



Вячеслав ШИЛОВ



Дамир МОРТАЗИН

НӘРСӘ ӨЧЕН БУЛСА ДА БУЛА...

Шикләевнең полиция бүлеге яныннан үтеп барышы иде. Ирексездән күзе "Игътибар, розыск!" дигән стендка төште. Кемнәр генә юк монда, Ходаем! Нинди йөзләр! Нинди статъялар! Менә бер сакаллы, зыялы затның фотосурәте – а-ля доктор Айболит. Аның турындагы аңлатмаларны укысаң – зур аферист. "Күрәсең, байтак беркатлы кешеләрнең миллионлаган акчаларын алып, яхшы ғына бизнеска тыгам дип, чит илгә тайган..." – дип, ачулы фикер йөгереп узды Шикләевнең башында. Ә менә кабартылган иренле, караңгы чырайлы ханым статъясы – кеше үтергәнлеккә. "Мөгаен, үзе иренен башына житкәндер йә пластика ясатырга акча бирмәгәндер тегесе..." – дип фикер кылды Шикләев, белдеклелегенә сокланып. Чираттагы жинаятче чыраена карап, ул шуны ачыкланды: "Моңысы инде зур бандит – олы юлдан! Мордасы бигрәк хәтәр..." Юк икән, никахлашып йөрүче аферист. "Нигә шундыйларга кызыга бу хатын кызлар?" – дип, күңелсез уйларга батты Шикләев, стендта ялтыраган үзенәң шәүләсенә карап.

Соңгы фотосурәткә житкәч, ул катып калды. Аңа аларның фирма директоры Ихтыярсызов карап тора иде! Фото астындагы мәғлүмат мондый аңлатма биргән: "Эзләнүдә сексуаль маньяк... Төрле фамилия астында яшеренеп йөри... Күзгә чалынган очракта тиз ара хәбәр бирергә", диелгән.

"Менә сиңа мә! – дип шаклар катып карап торды ул аңа. – Абрыйлы директор дәрәжәсендә качып ята икән бит маньяк. Әле сексуаль дә икән..."



Ул игътибар белән кабат-кабат фотога карап алгалады. Төгәл ул – директор Ихтыярсызов, бары күзлексез һәм галстуксыз. "Кара син аны – ничек кыяфәтен, килешкилбәтен үзгәрткән, кабахәт! – дип куйды ул үзалдына. – Хәбәр бирим әле кирәкле жиргә..."

Полициядә Ихтыярсызовны яхшылап тыңладылар, сөйләгәннен язып бардылар һәм чара күреләчәген әйттеләр. Икенче көнне фирмада бу хәбәрне ишетеп, шау-шу килделәр. Шул чактуың шефларын кулга алдылар, бөтен кагазьләрен, ноутбугын да калдырмадылар. Тиздән берәм-берәм хезмәткәрләрен полициягә чакырты башладылар. Шикләевкә дә чират житте.

– Нәрсә? – дип сорады ул тикшерүчедән. – Гаебен таныдымы?

– Таныды, – дигән җавап ишетелде.
– Чынлап маньякмы? – дип, төгәл беләсе килде Шикләевнең.
– Юк, ике тамчы су кебек бер-берсенә тартым...
– Нәрсәгә таныды соң ул гаебен? – дигән сүзен әйтергә мәжбүр булды Шикләев гәҗәпләненең.

– Салымнар түләмәгәнлеген, зур суммаларын сул фирмалар аша үзләштергәннен һәм күп санда ришвәт белән шөгыльләнгәннен әйтеп салды, – диде тикшерүче. "Без шундук сиздек аның бик нык борчылганын... һәм мәжбүр итек... Хәзер СИЗОда ялганламыйча хаклыкка ничек булганын яза... Ә сезгә уяу булганыгыз өчен рәхмәт!"

"Менә бит ә! – дип уйлады Шикләев полициядән чыкканда. – Теләсә нинди житәкчене судсыз-нисез, тикшерүсез дә утыртырга була, дип юкка әйтмиләр икән шул һәм, гомумән, нәрсә өчен булса да була..."



Диспут

Виктор ВЕСЕЛОВ

– Кадерлем! Син бит сүз бирдең! Әйткән сүзекне тотат бел.

– Чибәрем! Кайсыдыр борынғы философ, беләсәңме, нәрсә дигән: «Мөмкин булмаган нәрсәне үтәргә генә вагъдә ит! Шуң чакта үзең алдында оят булмас». Менә мин вагъдә иттем дә. Мөмкин булмаганны...

– Сүз тотат белү – ир кешенең төп сыйфаты!

– Син, ичмасам, сыйфатның нәрсә икән беләсәңме? Гегель сүзләрен исеңә төшер! Ул болай язган: «Сыйфат ул үзе булган нәрсә белән нәрсәдер ясаучы».

– Син үзеңнең нәрсә әйткәнеңне аңладыңмы соң?

– Әлбәттә. Әгәр дә бу постулатның эчкә мәгънәсен онытып, ул Нәрсәдерне мин дип фаразласак...

– Хыялга баттың, ахрысы! Син «Нәрсәдер» түгел, ә бушлык! Миннән арттан йөргәндә, исеңдәме бар нәрсәдә ярдәм итәргә сүз биргән идең...

– Ә бу турыда Сократ менә нәрсә дигән: «Кеше! Ярдамне үзеңнән генә көт!» Нәрсә, ул синең өчен авторитет түгелмени?

– Бөтен ирләр – бәдбәхетләр!.. Хәтта Сократ та...

– Гүзәлем, син хаклы түгел. Бу – ялгышу, аның асылында өлгереп житмәгән эмпиризм ята. Ә аннан котылырга кирәк... Ничекме? Бик гади генә! Үз-үзеңне эзистенция итеп кабул итәргә өйрән.

– Нәрсә, нәрсә?

– Экзистенция буларак. Үз өстеңдә эшләргә кирәк. Әйт әле, син кайчан соңгы тапкыр Сартрны укып чыктың? Катлаулы язамыни? Алайса гадиләреннән башла. Кьеркегор йә Ясперсны кабатла. Ярый, сөйләшү белән артыгын мавыгып киттек, ахрысы. Безгә инде күптәннән кичке ашны ашарга вакыт түгелме?

– Ул өстәлдә тора.

– Күрмим!

– Кантны начар өйрәнгәнсең. Аның атаклы сүзләрен исеңә төшер: «Аның анда булмаганын белсәм дә, караңгы бұлмәдә кара әйбер күрәм».

– Ақыл сатма! Минем чынлап та ашыйсым килә!

– Мин Кантны аңлау дәрәжәсенә күтәрелә алмаган кешене туйдыра алмыйм!

– Тәк, мин анда нәрсә эшләргә сүз биргән идем әле?... Чүпне чыгарыргамы? Хәзер, күз ачып йомганчы чыгарып керәм. Кем әйткәне исемдә түгел инде, ләкин тормышта һәрвакыт багырлык өчен урын бар!



СЕЗ БЕЛӘСЕЗМЕ...

Хайваннарны яклаучыларны кешеләргә карата нәфрат буенча танып була.

Кошлар ояларын ятлардан нык саклыйлар, чөнки анда жыештырылмаган.

Мөгезборынның күзләре начар күрә, ләкин аның авырлыгы белән бу бала түгел.

Скунс – ихтыяр көче ифрат көчле хайван.

Көя өчен авыр вакытлар житте: кая карама – синтетика.



Нәрсә, Винни, бал жыйрга киттеңме?

Юк, кышка газ запасы жыйам...

Илья КРИШТУЛ



Утыз мең ел элек тау куышында яшәүче бүре, тамак ачуы чиктән ашкач, бөтен булган кыюлыгын жыеп, кешеләр янына азык эзләп чыккан. Аны башта, үтеререп, ашарга теләгәннәр, ләкин өстенә тире япкан йонлач кеше тамак төбе белән нәрсәдер кычкырган, һәм бүрегә кимерелеп бетмәгән мамонт сөяге ырыткан. Бүре аны рәхәтләнеп ашаган, һәм бу олы жанлы, акыллы затлар яныннан беркай да китмәскә булган. Берәздән ул шикле авазларга өерергә, торак яныннан зур аюларны куып жиһәрергә һәм ыруның милкен шакаллардан сакларга өйрәнгән. Аннан соң ул ирләр белән ауга йөри башлаган, тамырлар жыеп йөрүче хатыннарны саклаган һәм караусыз калган кеше балаларына күз-колак булып торган. Моңың өчен аны туйганчы ашатканнар, ә кайчагында хәтта тиреләр өстендә аунарга да рөхсәт иткәннәр.

Бер ел элек кызыма мәгарә бүресе токымыннан Микки исемле көчек бүләк иттеләр. Бу чихуахуа кисәге шунда ук азык эзләп кухняга килеп чыкты. Мин аны бәрәп үтермәкче булган идем, ләкин хатыным тамак төбе белән нидер кычкырды һәм шул мәхлукка колбаса турап бирде. Корсагын тутыргач, Микки, рәхмәт-нисез, бу жылы фатирдан беркай да китмәскә карар кылды. Бер атнадан мин, күрмичә, аның тәпиенә бастым. Ветеринар безгә 5000 сумга төште, ә миңа моннан соң фатир эчендә ул караватта ятканда гына йөрергә рөхсәт ителде. Юк, кайчагында миңа да караватта аунарга рөхсәт ителәр, ләкин һаман сирәгрәк һәм сирәгрәк. Микки кешеләргә гомумән өрми, үзен тәм-том белән сыйлаучыларны гына ярата, милекне сакламый, бөтен нәрсәдән курка һәм калтырый, "кыз"ларга исе кит-

ми, чөнки ул токым биру мөмкинлегеннән мәхрүм ителгән. Һава суларга ул минем кулда чыга, үз аякларында өч метрдан артык үтми, бәдрәфкә фатирның иң жылы почмагында жәелгән чүпрәккә йөри. Ул чүпрәкне миңа юдыралар, чөнки ул минем кайчандыр яратып кигән свитерым – Микки аны беренче көнне үк шул максат өчен үзе сайлап алды. Тагын әле мин аны педикюрга һәм махсус эт стилистына йөртәм, шуңа күрә ул бәдбәхет мине хезмәтче һәм акылсыз зат дип саный. Ничектер бер көнне суыткычтан хатын Миккиның ту-

ган көнен билгеләргә дип алган күркә фаршын алып кыздырып ашадым. Һәм моның өчен миңа өч көн подъездда яшәргә туры килде. Моннан соң мин беркайчан да фарш урламадым. Ә беркөнне мин аның тешләрен минем теш щеткасы белән чистартканнарын күрдем, өстәвенә, аны жентекләп дезинфекциялиләр, ә чистартканнан соң шул килеш минем стаканга ыргыталар. Һәм юганнан соң аны минем сөлге белән сөртәләр...

Бервакыт аңа комбинезонын һәм ботинкаларын кидергәндә шнурларын артыграк тарттырганмын. Минем ыру хатыннары моны тәрәзәдән күрәп алганнар, ахрысы, чөнки шуннан соң урамга йөгереп чыгып, кулымнан этне тартып алдылар. Соңыннан хатыным миңа аерылышу белән янап, хайваннарны кимсеткән өчен судка бирәм, дип йөрдө.

Әгәр дә утыз мең ел элек борынгы кешеләр, мәгарә бүресенә мамонт сөяге ыргыту урынына, аны үтергән булсалар, мин элеккечә шатлык һәм бәхет диңгезендә йөзгән булыр идем.

Һәм кыздырылган күркә фаршы ашар идем.



Абаму!

СҮГЕНҮНҮҢ БӘЯСЕ

Краснодар краеның Отрадное районында рус теле укытучысына сигезенче сыйныф укучысының әшәке сүзләр белән сүгенүенә бик ачуы килгән. Ул аңа Хемингуэйны бәләкәй чагында сүгенгәннән соң, әнисе авызын сабын белән юарга мәжбүр итүе турында сөйләгән. Укытучы үсмергә шулай ук итәргә тәкъдим иткән, һәм ул риза булган. Яшь тел остасының ата-анасы мәктәпкә дөгъва белдермәсәләр дә, укытучы мәктәптән үз теләге белән киткән. Мәктәп директоры да үз урынын калдырчак.

ФОРМА КИГӘН КАРАК

Мәскәүдә яшәүче берәү подъезддан велосипед урларга булган. Ялгыш очраган кешеләрдә шик-шөһбә тумасын өчен, ул юл инспекторы формасы кигән. Ләкин хәйлә ярдәм итмәгән. Тротуарда тәртип саклаучы ялгыз инспектор ишегалдындагы әбиләрдә зур кызыксыну уяткан. Форма кигән карак велосипедка утырып каядыр жилле генә китеп баргач, алар тиешле урынга хәбәр иткәннәр. Аны тиз арада тоткарлаганнар.

ИШЕК ИНТЕЛЛЕКТЫ

Илебез башкаласында яшәүче бер ханымның фатир ишеген урлаганнар. Иң кызыгы шул, ул гади генә түгел, ә "акыллы" ишек булган. Ишек хәрәкәт датчиклары һәм саклау системасы белән жиһазландырылган булган. Әмма каракны бу туктатмаган, ул аны салдырып алган да китеп барган. Фатирдагы бөтен нәрсә үз урынында калган. Ишек интеллектын яклаучылар "акыллы" ишекнең максаты үз-үзен түгел, ә фатирны саклау булган дип аңлаталар. Шуңа күрә ул вазыйфасын үтәгән дип санарга була икән.


ОРБИТАДА ТУЙ

Аферист-мошенниклар кеше алдауның космик биеклекләренә ирешкәннәр. 65 яшьлек япон хатыны танышулар сайтында рус "космонавты" белән танышкан. Югары хисләр икесенең дә башын әйләндергән, һәм алар өйләнешергә булганнар. Тик кавышу бер киртә булган: гашыйк "космонавт" космик станциядә булып чыккан. Яшь кияүне салкын галәм кочагынан алып чыгару максатына кайнар йөрәкле ханым аңа 30 мең доллар күчәргән — Жирдан махсус ракета жибәрү һәм вак-төяк чыгымнар өчен. Әмма акча барыбер житмәгән. Шуннан соң инде япон хатыны полииягә мөрәжәгать иткән. Анда аңа чын галәм чиксезлегенең асылын аңлатып биргәннәр.





Виктор БОГОРАД



Гүзәл СӨНГАТУЛЛИНА

Бушлай квота

"Башыңа бәла аласың килмәсә, багучыга барма", диләр халыкта. Багучыга бармасам да, башыма бер бәла алдым...

Бервакыт күзләрем начар күрә башлагач, күз врачына мөрәҗҗәгать итергә булдым. Әйбәт врач туры килде. Карады да күзләр буенча бер медицина үзәгенә барырга тәкъдим итте. Ярый, бумәсьәләгә квота бар икән. Шулай итеп, язылдым мин күз белгечләренә. Билгеләнгән көнне килдем. Бушка үтүчеләр минем шикелле күп икән. Жиде-сигез кешене аппаратлар куелган бер бүлмәгә керттеләр. Врачлары да шактый. Мәнә берәүне урындыкка утыртып, күзенә дару тамыздылар. Ул икенче урындыкка күчте. Аның урынына башка кеше утырды. Шулай итеп, конвейер буенча, берәм-берәм, бер-беребезне алмаштырып бүлмә буенча йөрдек. Соңыннан бүлмәдән чыгасың да коридорда утырып торасың. Аннары бүлмәдән язу чыгарып тоттыралар.

Мәнә мин дә бүлмәдән чыктым. Күзләрем тамызган дарудан берни күрми, барысы да томанда. Кулымда язучылар. Томанлы булса да, күрәп алдым, минем исем-фамилия түгел. Кабат кереп киттем.

– Ярар, берәз көтегез, хәзер дәрәсләрбез, – диделәр да берәздән икенче язу бирделәр. Исем-фамилия зур хәрәфле язылгач, күрдем, үземнеке икән. Шул язу белән өйгә кайттым. Күзләрем берәз яхшырак ачылгач, калган язучыны да укый башласам... адресы минеке түгел. Тагын бутаганнар. Инде нишләргә? Шалтыраттым шул ук клиникага.

– Фәлән-фәлән көнне килерсез. Дәрәсләп бирербез, – дип өметләндерделәр.

Әйтелгән көнне тагын барырга туры килде.

– Сөз бит конвейер буенча халыкны керттегез. Бәлки берәрсенә минем язучыны биргәнсездер, – димен.

– Юк, адрес кына ялгышкан. Калганы сезнеке, – диделәр.

Адресын алыштырдылар. Мин язучыларын укып тормыйча, өйгә юл тоттым.

Инде өйдә күзлегемне киеп укый башлаган идем, абау... диагнозыларым бөтенләй минеке түгел ләбаса?! Анда ниләр генә язмаганнар! Нинди генә күз авыруларым юк икән. Әллә никадәр операцияләр кичергәнмен. Башка ул якка аягымны да атламадым. Юлы да бик якын түгел. Үземнең врачыма барып, шундагы кагазьларне тоттырдым да:

– Мин анда бүтән бармыйм, үзегезгә генә йөрим, – дидем.

Шундый була икән ул бушлай – квота буенча дәваланулар.

Алексей МАМАЕВ





Мордва ядкаре

Мордва – бүгенге көнгә кадәр үзенең үзенчәлекле культурасын саклаган бай һәм катлаулы тарихлы уникаль халык. Бу халыкның эчендә ике халык яши дисәк була – мокшы һәм эрзя. Аларның һәрберсенең үз адаби теле, гореф-гадәтләре, хәтта кыяфәтләре дә аермалы. Аларны берләштергән нәрсә – катлаулы тормышка шаярып карау сәләте.

Мордва юмورى – мокшыныкы, эрзянеке дә, төрле такмаклар, әйтемнәр, такмазалар һәм, әлбәттә, әкиятләрдә яши. Соңгылары – яшәеш зирәклегенә генә түгел, ә тере халык сөйләме, жор һәм үткен авыл теле мисалы булып тора.

ЯЛКАУ ХАТЫН

Эрзя әкиятә

Ялкау кызын күрше авылга кияүгә озатканда әнисе аңа үгет-нәсыйхат биреп калган: «Иң мөһиме – йон эрли торган таракны һәм орчыгыңны онытма, вакыт-вакыт кулыңа алып тор».

Кыз әнисенең киңәшен онытмаган: кая ғына барса да, нәрсә эшләсә дә, тарак белән орчыкны калдырмый: кулына алып-алып куя икән. Сөз аны йон эрләгән дип уйлый-сызмы? Юк, кулында тотып тора да кире куя. Әнисеннән алып килгән киёмнәрен бөтенләй туздырып бетергән, ярым ялангач йөри башлаган. Ә әнисе янына кунакка кайтасы килә – ялкау кыз ашап-эчәргә бик тә ярата икән.

Жыенгач, ул иренә әйтә икән: «Әни янына барганда, арбага саламны күбрәк сал – мин аның астында яшәренермен. Ә әнигә кызың соңрак килеп житәр, диген. Кичкә таба мин өйгә керермен һәм юлда миңа юлбасарлар һөжүм итте, әнигә дигән күчтәнәчләренә талап алдылар һәм үземне дә чишәндереп киттеләр, диярмен!»

Алар шулай иткәннәр дә. Ир кайнаңасы янына килеп төшкән, кунак жыйганнар, мәжлес башланган. Тиздән кунаклар исерешә башлаганнар: кем жырлый, кем бии, кем көлә, ә кемдер елый икән... Караңгы төшү белән, кызмыштым ғына өйгә кергән, мич башына менгән, аннан сәндәрәгә күчкән, һәм, иелеп, күзәтә башлаган. Иелә торгач, нәкъ өстәл уртасына очып төшкән бу. Өстәлдәгә бөтен сый түгеләп-чәчеләп беткән, өстәл авып киткән. Кунаклар, куркып, качышып беткәннәр, кияү генә берни булмагандай утыра икән. Ул хатыныннан сораган: «Кайда йөрдең? Нигә ялангач син?!» Ул елый-елый, икесе уйлап чыгарган әйберне сөйли башлаган. Әнисе кызының исән-сау булганына бик шатланган һәм аны тиз генә киендереп куйган.

– Күчтәнәчләренң юкка чыгуы бала түгел, – дигән әнисе, – иң мөһиме, үзең исән. Ә тарак белән орчык кайда? – Алар исән, әни, исән...

– Исән икәнән күрәп торам, һәм син аларны кулыңа алырга онытмыйсың икән! – дигән әнисе һәм хәйләкәр елмаеп, яшьләргә карап куйган.

ЭТ НИЧЕК ҮЗЕНӘ ДУС ТАПКАН

Мокшы әкиятә

Кайчандыр эт берүзе урманда яшәгән ди. Берзаман аңа күңелсез булып киткән. Һәм ул үзенә дус эзләргә чыгып киткән. Бара, бара икән бу урман буйлап, ни күрсен – каршысына бүре килә. Эт аңа әйтә икән:

– Бүре, әйдә, бергә яши.

– Әйдә! – дигән бүре. – Икәүләшәп күңелләрең булыр.

Караңгы төшкән, йокларга ятканнар болар. Төн уртасында эт торып өрә башлаган. Бүренең йокысы качкан. Бик курыккан бу, һәм этне сүгә башлаган:

– Син нәрсә өрәсең? Менә аю килер дә икебезне дә тотып ашар.

«Юк, – дип уйлаган эт, – начар дус булды әле бу, көчле дә түгел, аюдан курка. Бәлки, аю-баһадир иң көчлесеңдер».

Бүрене калдырган да аюны эзләргә киткән бу. Бара урман буйлап, ә каршысына аю килә.

– Әй, аю-баһадир, әйдә бергә яши, – дигән эт.

Аю риза булган. Көне буге бергә йөргәннәр болар, төн дә килеп житкән. Аюның йокымсырый ғына башлавы булган, ә эт торган да өрә башлаган. Аю куркып уянгач, үзе калтырый икән. Этне сүгә башлаган:

– Тукта, – ди икән. – Нәрсә өрәсең? Кеше ишетер дә икебезне дә килеп үтерер.

«Их, – дип уйлаган эт, – монысы да куркак булып чыкты. Кешене эзләргә туры киләчәк».

Һәм эт аюдан китеп барган. Урман аланында кешене очраткан һәм аңа әйтә икән:

– Кеше, әйдә бергә яши!

Кеше риза булган һәм аны өенә алып кайтып киткән. Төн уртасында эт өрә башлаган. Кеше уянгач, кычкырган:

– Әй, эткәем минем, әгәр ач икәнсең, аша, ә миңа йокларга комачаулама!

Эт ашаган да йокларга яткан. Шуннан бирле ул кеше белән яши башлаган.



Василий АЛЕКСАНДРОВ



Алмаз ХӘМЗИН

ТУК КЕШЕДӘН ЗУР АРТИСТ ЧЫКМЫЙ

Әле менә бәләкәй чактагы иске төшкән хатиралар белән кайнашып утырам. Иң беренчесе, нигәдер, күренекле нәфис сүз остасы дип әйтәбез бит инде аны – Әзәл Яһудин булды бугай... Үземә ничә яшь булганым да әйтә алмыйм. Концерт-фәлән килсә да авылга, клубка алып чыгып әниемнең яки әбиемнең алдына утырырлык чагым да түгелдер, мөгаен.

Ул килгән көнне миңа концерт карау бәхете тимәде. Әти-әни киттеләр, ә мин әби белән өйдә калдым. Бабай кайда булгандыр, белмим, хәзер чамалап кына айтсам, берәр жиргә йорт салырга киткән чагына туры килгәндер... Ярый, сүзем бу турыда түгел, Әзәл Яһудин турында иде бит. Шулай... әби мич каршындагы өстәлдә бәләш әмәлләү белән мәшгуль. Инде утыннар янып бетә язган, чарт та чорт күмер ата. Кайбер идәнгә төшкәннәрен әбием ялан кулы белән ала да кабат мичкә ата. Ничек кулы пешми, диген?..

Бәләш – минем иң яраткан ризыгым. Пешеп житкәнче үк авыз суларым килеп тора. И-и, рәхәт та инде шуның тәмле исе чыгып коңулары. Бу бәләшне бәләкәйрәк итеп салды түгелме соң әби? Теге кунак артист абыйга гына микән әллә ул, ә?

Шулай икән шул: абый кеше кайтты да әбиенң комганнан агызып торган жылы суы белән кулын юды. Нидер сөйләнә мулла кебек. Түр яктагы өстәлнең түренә барып утырды да кулындагы сөлгесен күлмәк якасының астына кыстырды. "Алла-алла, бигрәк кылана!" – дип куйган идем әле мин ул чакта, бәләкәй генә булсам да.

Менә әби табасы белән алдына бәләшне чыгарып утырты. Пычак белән кисеп, өстен ачты. Һәрвакыт миңа тиясе бөкесе тегенең авызына кереп качты. Минем елардай булып сытылган йөземне күрепмә, әбием кулымнан тотты да, арткы бүлмәгә өстәрәп диярлек алып чыкты, ике арадагы ишекне тыгызлап ябып куйды. Һәм: "Кома-чаулама!" – дип, бармагы белән янап алды.

Миңа нәрсә? Әби һаман мич алдында нәрсәдер эшли, әллә кабартма пешерә шунда?.. Мин ишек тирәсендә кайнашам. Өстәрәк торган ишек тоткасына бием житми, ләкин чалыш ишекнең аскы касыгында ачыклык бар – шуннан каерам. Азрак ачылган ярыктан тегенең ашаганы күренә. Карап торганымны сизде, ахрысы – күзе миңа төште. Иягеннән дуңгыз борыны ясап, миңа күрсәтә. Үзе умырып бәләш ашый. Ишекне кинчәк ачып, кермәкче генә була, әби килеп житә да мине яңадан артка өстәри. Мин тагын ишәккә тынгы бирим. Әби тагын килеп житә. "Мишәйт итмә, абыең!" – ди. Тәки берүзе ашап бетерде бит теге бәләшне, ник бер каптырсын! Бирән!

Бу вакыйгадан соң бик күп еллар үттә. Инде үзем хәзер аның кебек зур артист дип әйткә. Аның белән кайчак очрашкалап тордык, бергәләп концертлар куйдык. Шунда әйткәли идем:

– Әзәл абый, син бит теге вакытларда миңа бер кашык әбием пешергән бәләшкәңне жәлләдең... – дип.


– Кайда, кайчан?! – ди.

– Мин бәләкәй чагымда, безгә кунарга келгән идең концертлар куеп йөргәндә, – дим. – Бер кашык бәләш кабарга тилмереп күзеңә карап тордым бит! Берүзең бер бәләшне!

Ни әйтергә да белмичә торды зур артистыбыз, ни әйтергә дә!

Шулай да, алагаем бәләш пешереп, өйләренә чакырган иде хәлал жефете белән – бик нык кунак иттеләр. Ач студент чакларымда булды бу... Рәхмәт!

– Тук кешедән зур артист чыкмый, энекаш, минем дә шундый чагым булгандыр. Без бит ул чакларда тамак хакына эшләп йөрдөк, – диде.



– Авторны! Авторны!



– Бу бәндәдән ераграк йөр! Ул башта намуслы бандит булган, ә соңыннан Ротшильд һәм Рокфеллер белән чуала башлаган!

Иосиф БОБРОВИЦКИЙ, 1963 ел.

Леонид ЕЛЬКОВИЧ, 1964 ел.



Ә МЕНӘ ТАГЫН БЕР МӘЗӘК

- • •
- Син ничек мондый күркәм, ыспай гәүдәңне саклый алдың?
- Мин бит мәрмәр төсле сыер ите һәм лосось балыгы ашыйм.
- Лакин бу бик мәшакәтле бит!
- Менә шуңа күрә дә саклана инде ул яхшы фигура.

• • •

Без яңа заман хәерчеләре: безнең кыйбат смартфоннарыбыз һәм компьютерларыбыз бар. Алар ярдәмендә үзбезнең интернет-банкларыбызга керә алабыз һәм сәхтларыбызда бер тиен акчабыз да юклыгына инанабыз.

- • •
- Кайчан син миңа тәкъдим ясайсың?
- Нәрсә инде, безнең бит синең белән болай да барысы да яхшы.
- Миңа барысы да яхшы булуы кирәкми. Минем кияүгә чыгасым килә.

- • •
- Әгәр дә бездән комсызлык, көнчелек, мәкерлек, ашәкелек бетеп, тугрылык, гаделлек, дуслык һәм ярату хисләре генә калса, нәрсә булыр иде?
- Безгә йон үсәр иде, койрык калкыр һәм без эткә әверелер идек.

• • •

Бер ир, ишегалдына кергәндә, йорты каршыдагы стоянкадан күршесенең машинасын урлаганнарын күрәп ала, һәм аптырап калмый, бушаган урынга үз машинасын куя.

- • •
- Син кем булып эшлисең?
- Ландшафт дизайнеры булып!
- Ай-яй! Компьютердамы?
- Юк... Бульдозерда...

• • •

Классташлар - гажәеп шәп сайт. Анда минем дуслыкка түшәм тарттыручылар, пластик тәрәзәчеләр, штора-пәрдәләр һәм шкаф-купелар куючылар сораналар. Мәктәптә минем белән андый укучылар булганын нич хәтерләмим.

- • •
- Суыткычны ачсам, анда боулинг.
- Ничек инде?!
- Шар тәгәрәтергә була.



Виктор ФЁДОРОВ



Михаил ЛАРИЧЕВ



БИТАРАФЛЫК

Кадрле редакция! Константиновка бистәсенең Үзәк урамында урам аркылы жәяү чыгу өчен уңайлык тудырылмаган. 47 нче номерлы мәктәп укучылары үзләренең тормышларын куркыныч астына куеп, юл аша чыгып йөриләр, ашыкмыйча булса бер хәл – алар бит як-ягына карамыйча йөгерәләр, физкультура дәресләрендәге кебек кенә түгел. Бу мәсьәләне чишәргә тиешле кешеләрне бары тик юл тәртибен саклау кагыйдәләрен үтәү генә борчый.

Жәяүлеләр өчен юл аркылы чыгу корылмасы булдыру үтенечләренә җаваплы оешмалар салпы карашта. Янәмәсә, бу урында аны эшләү мөмкин түгел... чөнки юл хәрәкәте кагыйдәсенә каршы килә. Мәнә сиңа ма!... Зебра ясап куя, юл кырыйларында тротуар булу, ул тирәләренә яктырту – Үзәк урамда булырдай гамәл түгеллеген көн кебек ачык. Баганалар утыртып, лампалар элсә бик авыр эш микәнни? Ә мәнә балаларның тормышын куркыныч астына ташлау, һәр мизгел туып тора.

А. НУРУЛЛИНА

КАЗАН

НИЗАГ

Кадрле "Чаян"! Халык әйтсә, хак әйтә: йорт сатып аласың килсә, иң беренче уйла: күршеләрең кем була. Моңа хәтле, без – Кече Кабан авылы кешеләренә яшәү оҗмах булган икән – тирә-ягыбызда кырлар, болыннар, урманнар. Юкка түгел иде шәһәрдәге фатирларыбызны сатып монда күчүбез – табигать кочагында гомер итү рәхәтендә коену иде хыялыбыз. Ләкин рәхәтнең кайчан да булса чиге була. Күптән түгел безнең борын төбөндә торак комплексы төзи башладылар.

Төзүчеләр безне тынычландырырга тырышты: йортлар өч каттан да биек булмаячак, мәктәп төзиячәкләр, балалар бакчасы һәм даваханә салачаклар. Әмма аларның нәфесләре үсеп китте. 10-12 катлы шәһәр йортлары калка башлады һәм бу торак комплексы аркылы олы юл да үтәчәк икән. Ә мәнә әлегә дә баягы инфраструктура дигәннән шул шәһәр халкы гына файдалана алуы мәгълүм булды.


Мәнә шундый авыл белән шәһәр арасындагы аермалык бетү үзенчәлеген барлыкка килде!

Кече Кабан авылы халкы

ЛАЕШ районы



Александр ШУЛЬПИНОВ



Виктор ФЁДОРОВ



Күренекле татар язучысы, драматург, Татарстанның атказанган сәнгать эшлеклесе, "Мағариф өлкәсендәге казанышлары өчен" медале лауреаты, Ф. Хөсни, Д. Сиражиев, Т. Миңнуллин исемендәге премиялар иясе Радиф Нәҗип улы СӘГЪДИЕВка – 65 яшь.

КОТЛЫЙБЫЗ!

Язмасаң да "Чаян" дустиңа,
Беләбез хөрмәтәңне...
Уйлыйсың, фикерең безнеңчә –
Сүгәсең халәтәңне.
Яһүд булып беткәнсең инде –
Көләсең гел үзеңнән.
Үзеннән көлә белгәннәр дә
Үтә цензор күзеннән.

Алмаз ХӘМЗИН

Юбилеең уңаеннан бер юморесканың укучыларыбыз игътибарына тәкъдим итәргә булдык.

ТАМА...ДА

Рәтле хезмәт хақы түләнмәгәч, артистлыктан киттем мин! Түземлегем бетте! Үземне кол, холоп, батрак, бурлак итеп сизә башладым. Түзмәдем, киттем инде ниһаять. Яраткан тамашачыларымны калдырып киттем. Мәскенлегемне яшереп, ясалма чырайлар ясап, алар каршында бәхетле булып кыланып, елмаеп уйнавымны ташлап киттем. Ниһ, икейөзле булып кыланырга?! Кешелегемне дә саклап калырга кирәк бит. Кем шул хәерче хезмәт хақына риза, шулар калды! Ә мин киттем, табигат биргән осталыгымны кызганып киттем. Теләсәң, гармун-тальянында уйныйм. Теләсәң, күпләр кызыгырлык итеп җырлап бирәм. Сүз осталыгым да җитәрлек. "Тамада" мин хәзер. Нәрсә, нәрсә? "Шәп тама да", дисезме! Ялганламыйм, әйбәт тама! Ниһаять минем талантым да яхшы бәйләнде. Бае да, түрәсе дә өенә генә чакыра. Мулдан сыйлы, мулдан түли дә! Кая барсын түләмичә, минем кебек осталарны табып кара әле! Бармак белән санарлык. Ә мин мактыйм, аңа багышлап җырлар җырлыйм. Каршысында биеп җибәрәм хәтта. Ышана теге, үзен Ходайдан да, халкыннан да бөек диеп уйлый! Үзенең намуссыз, мәгънәсез адәм икәнлеген уена да китереп карый алмый...

Миңа нәрсә, миңа барыбер, акчасын гына түләсен! Эшли торгач фатирның да кәттәсен сатып алдым, дачам, машина да кеше кызыгырлык. Туган көннәр, юбилейлар, төрле чараларның чиге юк. Чират торалар... Теге, кемдер әйтмешли: "Пир во время чумы" кебек. Сыйнигымаңнан өстәлләр сыгылып тора.

...Тик барыбер соңыннан күңел болгана, майлай! Юк инде, юк, эчкәннән түгел. Эштә, гомумән, эчмим мин. Хатын әйтә: "Майлы әйбер күбрәк ашыйсыңдыр", – ди. Алай да түгел инде. Укытучылар, артистлар, табиблар – илнең алдынгы кешеләре иң бай илдә иң хәерче илдә яшәгән кебек тормыш итсеннәр әле! Балаларын укыткан, дөвалаган, ашаткан халкын мыскыл итеп, типтереп яшәгән түрәләр тагын кая бар?! Иң бай ил бит бу! Шуларны икейөзләнеп мактап сөйләвем укшыта мине. Кая барасың! "Тамада..." мин хәзер. Илем бар барын, рәхәтән генә күрә алмыйм...

Василий АЛЕКСАНДРОВ



Ул-бу хата киткәннән соң яки кита язганнан соң, баш мөхәррирләр, үз коллективларының жаваплылыгын көчәйтү һәм сизгерлеген арттыру максатында, "конкрет катгый чаралар күрәләр". Житди утырышларны әйткән дә юк инде... Кемгәдер – шелтә, кайсынадыр кисәтү бирәләр, кайберәүләрнең алдына орфографик сүзлекләр салалар: сүзнең дәрәслегенә аз генә шикләнсәң дә шуны ачып карарга иренмә, янәсе. Бер уйласаң, хата китүгә бернинди дә юл калмаган кебек...

Хәтердә, чираттагы хаталарның берсеннән соң, коллективны бик һайбатлап "эшкәрттеләр". Аннан соң, чираттагы гәжитне әзерләдек тә, гранкаларны, полосаларны (колонкаларны, битләрен) һәркемгә диярлек өләшеп чыктык. Тырыштык мөһәр, хаталарны серкәләр эзләгәндәй эзләдек. Әзер гәжитне өстәленә салып "БАСАРГА!" "дип соңгы имзаны куйганда, мөхәрриребез зур канәгатьләнү белән кинәнде: "Менә бу санда хата калмаганга иманым камил минем. Киләчәктә дә шулай эшләрбез, егетләр, иренмәбез. Аның каравы – йөзбездә чиста булыр".

Чистарды, ди... Икенче көнне, эшкә килеп, берәр сәгать эшләргә өлгердек микән, райкомның пропаганда бүлегеннән шалтыраталар...

(Ни дип шалтыратуларын әйтим дигәндә генә, олуг язучыбыз Мөхәммәт ага Мәһдиев искә төште. Үзәра сөйләшкән чакларда: "Телефон шалтырады", дип язучы хата ул, Фәнзаман! "Чылтырады", "чылтырый" дип яз", – дип ялвары иде. Минем кебекләргә әйтә-әйтә та кермәгәнчәдер, шушы фикерен куәтләп, матбугатта да язды чыккан иде. Күрәмсең, өендәге телефоны чылтырый торган булгандыр – дус яшәп та фатирында булырга туры килмәде. Хәзер инде аппаратларның тавышлары кырык төрле: шалтырыйлар, чылтырыйлар, челтериләр, гүелдиләр, пипелдиләр, уһылдыйлар, сайрыйлар, чырылдылар, хәтта жырлыйлар да. Ә без яшь чакта бары тик шалтырыйлар иде.)

Шулай итеп, райкомнан шалтыраталар:

– Нишләп сез анда райкомга төкереп ятасыз?! Оягыз белән бюрога куйдыртам, фәлән-фәсмәтәннәр!..

Йа Алла, монысы ни дигән сүз инде тагын! Дәрәс әйтә икән бит югарыдагы абзыебыз. Райкомга гына түгел, районы советы башкарма комитетына да төкергәнбез...

Тырышлыкка шайтан төкерә

Өлкәнрәкләрнең барысы да хәтерлидер әле: ул чорда ай, квартал, ел ахыры саен райком белән райбашкарма, социалистик ярыйша йомгак ясап, алдынгы хужалыкларны, кешеләрне зурлап, арттагыларын хурлап дигәндәй, карарлар чыгаралар иде. Район гәжитләренә һәркайсында да алар "КПСС райкомында һәм район советы башкарма ко-

митетында" дигән шаблон исем белән гәжитнең беренче битендә басыла килделәр. Менә шул карарның бер пункты гәжитбездә болай басылган: "КПСС райкомына һәм район Советы башкарма комитетына кыһпыхтфушыртчурт пыхипсишарт хырпыр..." Исебез-акылыбыз китте. Шундый "изге" карарга каян килеп кергән бу кәмит?! Соңыннан аңлашылды. Линотипта хәрәф жыючылар, машиналары әйле-шәйле эшли башласа, сынап карау, көйләү өчен теләсә кайсы хәрәфләргә баскалап "проба" ясылар һәм кургаштан коелган ул юлларны шундук чүп савытына ташыйлар иде. Гәжиткә шул юллар кереп оялаган! Ә инде хатадан арындырылган, шул "тишеккә" тыгылырга тиешле өч юл чүп чиләгенә очкан... Әйе, аңладык. Ләкин ни файда: эш үткән, пешәсе борчак пешкән. Бюрода безнең аңлатуны колакка да элүче булмады. Хужабызга – Фәрит абыйга – партийный выговор чәпеп, барыбызга да ачык күз белән эшләргә боерып, куып чыгардылар.

...Мин күп мөхәррирләр кулы астында эшләдем. Ләкин Фәрит абый Хәбибуллин кебек сагынып искә алырлыклары икәү-өчәү дә булмады, ахрысы. Редакциясендә эшләүче каләмдәшләренә үрнәк булырдай итеп яза белүче мөхәррирләр һәрвакыт диярлек юк санында булды һәм, кызганыч ки, хәзер дә шулай. Вакыты-вакыты белән "Социалистик Татарстан"ның үз хәбәрчесе дә булып эшләгән Фәрит абыебыз талантлы, туры сүзле, гадел һәм киң күңелле шәхес иде, мәрхүм. Шикләнмим, урыны, һичшиксез, оҗмахтадыр... Күңелсез вакыйгалар вакытында да безнең күңелләргә бер мизгелдә кара юшкыннан арындыра белә иде. Теге бюродан соң да, берәз моңаеп утыргач, кинәт ачылып китеп, сабылларча матур итеп көлеп жибәрде:

– Башыгызны имәгез, егетләр. Бер караганда, райкомнар шул кыһпых-тфүгә генә лаек нәрсәләр инде. Ләкин, аң булыгыз, моннан соң хата китәрлек булмасын. Безне укучы халык бар. Аның алдында кызарудан сакланыйк.



**САТИРА ҺӘМ
ЮМОР ЖУРНАЛЫ**

1923 елдан чыга.

№ 11 (1924) ноябрь 2022

Баш редактор:
Р. И. ХӘЛИЛУЛЛОВ

Баш рәссам: А. АЛӘШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдемендә оештырылган.
Журнал

Роскомнадзор идарәсендә төркөлдә.

Төркөлу саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
яңа <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

Басылып чыгу: 01.11.2022 ел.

Тираж – 2518 Заказ О-3153

**Редакциянең адресы: 420066,
Казан, Декабристлар ур., 2.**

Белешмаләр өчен телефоннар:
(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баяс ирекле

16+



1. Бакчада тормыш бармы?
2. Бәхет нәрсә ул?
3. Ни өчен барлык кызлар бай ирләрнең хатыннары булырга хыялланалар?
4. Икенче бала табарга нинди этәргеч иң яхшысы?
5. Нәрсә ул сәламәтлек?
6. Рәсәйдә иң кыю кешеләр кемнәр?
7. Кешеләрне нинди ике дәрәжәгә аерырга була?

ЖАВАПЛАР

1. бар, сгәр дә анда хатыным, кайнакан зам түгәргәс булмаса. 2. Ке- жинеш, бар төшкәсә дә үтәргән, а үзе һаман ирек- ле. 3. Чыныкты апар тол булып калуларын тел. 4. Беренчесеннан кал- ган ибдәрләре каядыр, кемгәдер кулланьрга кирәк бит инде. 5. Бөтен жир авырта, эма әле табига бармасык хал бар. 6. Расый түгәргәннә балалары. 7. Алар кулланьда шәһәр курык- тынлар. 7. Халык чарала- ры кулланьны давалана, ә икенчеләре – халык жыл- касена атланьп.

Сынамышларны Гүзэл
СӨНГАТУЛЛИНА әзерләде

Жиңүчебез –
Урта Тигәнәледән

Бәдретдин ШӘЙХЕТДИНОВ!

Чаянвордны чишегез,
номерланган шакмакларда
жыр исемен укыгыз.
Журналыбызның
10 нчы санында басылган
чаянвордның
тикшерү сүзе –
«КЫР КАЗЛАРЫ КИТКӘНДӘ»

Беренче булып
дөрөс жавап жибәрделәр:

Г. БАҢАВЕТДИНОВ (Чаллы),
Б. ШӘЙХЕТДИНОВ (Алексеевский р-ны,
Урта Тиганале ав.),
С. ШӘЙХУЛЛИН (Казан).

